

27-02-2015

ఉదయము మురళి

ఓంశాంతి

“ బాప్ దాదా ”

మధువనము

“ మధురమైన పిల్లలారా - గౌరవయుక్తముగా ఉత్తీర్ణులు(పాస్ విత్ ఆనర్) కావాలంటే, బుద్ధి యోగము కొద్దిగా కూడా ఎటూ వెళ్లకూడదు, ఒక్క బాబా స్మృతి మాత్రమే ఉండాలి. దేహమును స్మృతి చేయువారు ఉన్నత పదవిని పొందలేరు ”

ప్రశ్న:- అన్నిటికన్నా ఉన్నతమైన గమ్యము ఏది ?

సమా:- ఆత్మ జీవించి ఉండగానే మరణించి ఒక్క తండ్రి సంతానంగా అవ్వాలి, ఇతరులెవ్వరూ గుర్తు రాకూడదు, దేహభిమానము పూర్తిగా తొలగిపోవాలి - ఇదే అన్నిటికంటే శ్రేష్ఠ గమ్యము. నిరంతరము “ ఆత్మాభిమాని ” స్థితి ఉండాలి - ఇదే గొప్ప గమ్యము. దీని ద్వారానే కర్మాతీత స్థితిని ప్రాప్తి చేసుకుంటారు.

పాట:- మీరు ప్రేమ సాగరులు,.....[తూ ప్యాస్ కా సాగర్ హై,.....]

ఓంశాంతి. ఇప్పుడు ఈ పాట కూడా తప్పే. ప్రేమకు బదులుగా జ్ఞానసాగరమని ఉండాలి. ప్రేమ కొరకు చెంబులుండవు. అనగా ప్రేమాభిషేకము ఉండదు. గంగా జలము మొదలైన వాటి కొరకు చెంబులు ఉంటాయి. అనగా గంగా జలముతో అభిషేకము ఉంటుంది. ఇది భక్తి మార్గములోని మహిమ. ఇది తప్పు, జ్ఞానసాగరులు అని అనుట సరియైనది. తండ్రి మొట్టమొదట జ్ఞాన సాగరులు. పిల్లలలో కొద్దిగా జ్ఞానమున్నా చాలా ఉన్నత పదవిని పొందుతారు. ఇప్పుడు ఈ సమయములో మనము చైతన్య బిల్ వాడా మందిరము వలె ఉన్నామని మీకు తెలుసు. అది జడ బిల్ వాడా మందిరము. ఇది చైతన్య బిల్ వాడా మందిరము. ఇది కూడా అద్భుతమే కదా. ఎక్కడ జడ స్మృతి చిహ్నముందో, అక్కడ మీరు చైతన్యములో వచ్చి కూర్చున్నారు. కాని మనుష్యులకు అర్థము కాదు. కాని పోను పోను ఇది గాడిఫాదర్ లీ యూనివర్సిటీ, ఇక్కడ భగవంతుడే చదువు నేర్పూతారని తెలుసుకుంటారు. దీనికంటే పెద్దయూనివర్సిటీ ఏదీ లేదని, ఇదే చైతన్యమైన బిల్ వాడా మందిరమని కూడా తెలుసుకుంటారు. ఈ బిల్ వాడా మందిరము మీ ఖచ్చితమైన స్మృతి చిహ్నము. పై కప్పులో సూర్యవంశము - చంద్ర వంశాలు చిత్రీకరింపబడి ఉన్నాయి, క్రింద ఆదిదేవుడు, ఆదిదేవి, వారి పిల్లలు కూర్చొని ఉన్నారు. వీరి పేరు బ్రహ్మ, వీరి పుత్రిక సరస్వతి. ప్రణావిత బ్రహ్మ ఉంటే గోప - గోపికలు కూడా తప్పక ఉంటారు కదా. అవన్నీ జడ చిత్రాలే. ఎవరు గతంచి వెళ్లెపోయారో, వారి చిత్రాలే తయారైనాయి. ఎవరైనా మరణిస్తే, వెంటనే వారి చిత్రాలను తయారుచేస్తారు. కాని వారి హూదా, జీవిత చరిత్రను గురించి తెలియదు. వారి వృత్తి(కర్తవ్యము) గురించి వ్రాయకుంటే, ఆ చిత్రము ఎందుకూ పనికి రాదు. ఫలానావారు వ్రాసినందున ఈ కర్తవ్యమును నిర్వహించారని తెలుస్తుంది. ఇప్పుడు ఏ దేవతల మందిరాలున్నాయో, వారి కర్తవ్యాల గురించి, జీవిత చరిత్ర గురించి ఎవరికీ తెలియదు. ఉన్నతాతి ఉన్నతులైన శివబాబాను గూర్చి కూడా ఎవరికీ తెలియదు. ఈ సమయములో పిల్లలైన మీకు అందరి జీవిత చరిత్రలు తెలుసు. ఎవరెవరు ఉండి వెళ్లెపోయారో, ముఖ్యముగా ఎవరిని పూజిస్తారో వారి గురించి మీకు తెలుసు. ఉన్నతాతి ఉన్నతమైన వారు భగవంతుడు. శివరాత్రి కూడా జరుపుకుంటున్నారు కనుక తప్పక వారి అవతరణ జరిగింది అని అర్థమవుతుంది. కాని ఎప్పుడు జరిగిందో, వారు వచ్చి ఏమి చేశారో ఎవరికీ తెలియదు. శివునితో పాటు బ్రహ్మ కూడా ఉన్నారు. ఆదిదేవుడు, ఆదిదేవి

ఎవరు? వారికి ఇన్ని భుజాలను ఎందుకు చూపించారు? ఎందుకనగా ఇది వృద్ధి జరుగుతూ ఉంటుంది కదా. ప్రజాపిత బ్రహ్మ ద్వారా ఎంత వృద్ధి జరుగుతుంది! 100 భుజాలు, 1000 భుజాలు గలవాడని బ్రహ్మకే చెప్తారు. విష్ణువుకు, శంకరునికి ఇన్ని భుజములు అని చెప్తారు. బ్రహ్మకు ఉన్నాయని ఎందుకు అంటారు? ఈ వంశమంతా ఈ ప్రజాపిత బ్రహ్మ ద్వారా వచ్చిన వారే కదా. ఇది భుజాల మాట కాదు. వేల భుజాల మాట కాదు. వేల భుజాల బ్రహ్మ అని వారంటారు కాని వారికి అర్థము తెలియదు. ఇప్పుడు మీరు బ్రహ్మకు ఎన్ని భుజాలు ఉన్నాయని ప్రాక్టికల్ గా చూడండి. ఇవి బేహద్ భుజాలు. ప్రజాపిత బ్రహ్మను అందరూ ఒప్పుకుంటారు కాని కర్తవ్యమును గురించి తెలుసుకోలేరు. ఆత్మకు భుజములు ఉండవు. భుజాలు శరీరానికి ఉంటాయి. ఇన్ని కోట్లమంది నోదరులున్నారు. వారందరివి కలిసి ఎన్ని భుజాలవుతాయి? కాని మొదట ఎప్పుడైనా పూర్తి జ్ఞానాన్ని అర్థము చేసుకున్న తర్వాతనే ఈ విషయాలు తెలియజేయాలి. మొట్టమొదటి ముఖ్యమైన విషయము ఒక్కటే, బాబా చెప్తారు - నన్ను స్మృతి చేయండి, వారసత్వమును స్మృతి చేయండి. తండ్రికి జ్ఞానసాగరుడనే మహిమ కూడా ఉంది. ఎన్ని పాయింట్లు తెలియజేస్తారు. ఇన్ని పాయింట్లు జ్ఞాపకముండవు. సారము బుద్ధిలో ఉండిపోతుంది. చివరికి మన్మథాభవ అనే సారము మిగిలిపోతుంది.

జ్ఞానసాగరులు అని కృష్ణుని అనరు. వారు రచన, రచయిత ఒక్క తండ్రి మాత్రమే. అందరికీ వారసత్వమునిచ్చేది తండ్రి, వారే ఆత్మలను ఇంటికి తీసుకెళ్తారు. తండ్రి, ఇతర ఆత్మల ఇల్లు శాంతిధామము. విష్ణుపురమును తండ్రి ఇల్లు అని అనరు. బాబా లేక ఆత్మల మధురమైన ఇల్లే శాంతిధామము. ఇల్లు మూలవతనము, ఆత్మలన్నీ అక్కడే నివసిస్తాయి. ఈ విషయాలన్నీ తెలివైన పిల్లలే ధారణ చేస్తారు. ఇంత విస్తారమైన జ్ఞానము ఎవ్వరి బుద్ధిలో ఉండదు. ఇన్ని పేజీలు కూడా వ్రాయలేరు. ఈ మురళీలనంతా ప్రోగు చేస్తూ పోతే ఈ హాసంతా నిండిపోతుంది. ఆ చదువులో కూడా ఎన్ని పుస్తకాలుంటాయి. పరీక్ష పాస్ అవుతూనే సారము బుద్ధిలో కూర్చుంటుంది. బ్యారిస్టర్ పరీక్షను పాస్ చేయగానే, దాని వలన ఒక్క జన్మకు అల్పకాల సుఖము లభిస్తుంది. అది వినాశి సంపాదన. మీకు ఈ తండ్రి అవినాశి సంపాదన భవిష్యత్తు కొరకు చేయిస్తున్నారు. మిగిలిన గురువులు, మరాఠిపతులు వినాశి సంపాదనను చేయిస్తారు. వినాశనం దగ్గరవుతున్న కొలది, వారి సంపాదన తగ్గిపోతూ ఉంటుంది. ప్రపంచములో సంపాదన పెరుగుతూ ఉందని అంటారు, కాని సంపాదన పెరగడం లేదు. అదంతా సమాప్తము కానున్నది. పూర్వము రాజుల సంపాదన బాగా ఉండేది. ఇప్పుడు వారు కూడా లేరు. మీ సంపాదన చాలా సమయము నడుస్తుంది. ఇది తయారుచేయబడిన డ్రామా అని మీకు తెలుసు, ఇది ప్రపంచములో ఎవరికీ తెలియదు. మేము మా బంధు మిత్రులు మొదలైనవారికి తెలియజేస్తామని కొందరంటారు, కాని అది కూడా అల్పకాలమే కదా. మీలో కూడా ధారణ అయ్యేవారు నంబరువారుగా ఉన్నారు. కొంతమంది కొంచెము కూడా అర్థము చేయించలేరు. కొంతమంది మా బంధు మిత్రులు మొదలైన వారికి తెలియజేస్తామని అంటారు, అది కూడా అల్పకాలమునకే కదా. ప్రదర్శనీలు మొదలైనవి ఇతరులకు ఎందుకు తెలియజేయరు? - ఎందుకంటే పూర్తిగా ధారణ చేస్తూ ఉండరు. మాత్రం అంతా తెలుసు అని భావించకండి. సర్వీసు చేయు అభిరుచి ఉంటే ఎవరైతే బాగా అర్థము చేయిస్తారో వారు చెప్పినప్పుడు వినాలి. బాబా

శ్రేష్ఠ పదవిని ప్రాప్తి చేయించడానికి వస్తే పురుషార్థము చేయాలి కదా. కాని అదృష్టములో లేకుంటే శ్రీమతమును కూడా గౌరవించరు, పదవి భ్రష్టమవుతుంది. త్రామా ప్లాను అనుసారము రాజధాని స్థాపనవుతూ ఉంది. అందులో అన్ని ప్రకారాల వారు కావాలి కదా. కొందరు మంచి ప్రజలుగా అయ్యేవారు ఉన్నారు, కొందరు సామాన్యులుగా ఉన్నారు. బాబా చెప్తున్నారు - నేను మీకు రాజయోగమును నేర్పించడానికి వచ్చాను. దిల్వాడా మందిరములో రాజుల చిత్రాలున్నాయి కదా. ఎవరు పూజ్యులవుతారో వారే తిరిగి పూజారులుగా అవుతారు. రాజా-రాణుల పదవి గొప్పది కదా. వామమార్గములో వచ్చినప్పుడు కూడా రాజులుగా లేక మంచి షాహుకార్లుగా ఉంటారు. జగన్నాథ మందిరములో అందరికీ కిరీటమును చూపించారు. ప్రజలకు కిరీటముండదు. కిరీటధారి రాజులను కూడా వికారాలలో చూపించారు. వారికి కూడా సుఖ-సంపత్తులు చాలా ఉంటాయి. సంపద తక్కువ-ఎక్కువ ఉంటుంది కదా. వజ్రాల మహాళ్లు, వెండి మహాళ్లు వ్యత్యాసముంటుంది కదా. కనుక తండ్రి పిల్లలకు చెప్తున్నారు - మంచి పురుషార్థము చేసి శ్రేష్ఠ పదవిని పొందండి. రాజులకు చాలా సుఖముంటుంది. అచ్చట అందరూ సుఖముగా ఉంటారు. ఇచ్చట ఎలా అందరికీ దుఃఖము, జబ్బులు ఉన్నాయో అలా అక్కడ అందరికీ సుఖమే సుఖముంటుంది. అయినా పదవులు నంబరువారుగా ఉంటాయి. తండ్రి సదా చెప్తూనే ఉంటారు - పురుషార్థము చేస్తూ ఉండండి, సోమరులుగా కాకండి. పురుషార్థము ద్వారా, త్రామానుసారము వీరి సద్గతి ఈ విధముగా ఇంతమాత్రమే జరుగుతుంది అని అర్థము చేసుకోబడ్తుంది.

మీ సద్గతి కొరకు శ్రీమతానుసారము నడుచుకోవాలి. టీచరు మతానుసారము విద్యార్థి నడుచుకోలేదంటే దేనికీ పనికిరాడు. అందరూ నంబరువారు పురుషార్థమునుసారముగా ఉన్నారు. మేము ఇది చేయలేదంటే ఇంకేమి నేర్చుకుంటారు. నేర్చుకుని తెలివైనవారిగా అవ్వాలి, వీరు బాగా తెలిపిస్తారని అందరూ అనాలి, కాని ఆత్మ జీవిస్తూ ఉండి, మరణించి ఒక్క తండ్రివారిగా అవ్వాలి, ఇంకెవ్వరూ గుర్తు రాకూడదు. దేహాభిమానము పూర్తిగా వదలిపోవడమే ఉన్నతమైన గమ్యము. అంతా మర్చిపోవాలి. పూర్తి ఆత్మాభిమాని స్థితి తయారైపోవాలి - ఇదే శ్రేష్ఠమైన గమ్యము. అక్కడ ఆత్మలు అశరీరిగానే ఉంటాయి, ఇక్కడకు వచ్చి శరీరమును ధరిస్తాయి. ఇప్పుడిక్కడ దేహములో ఉంటున్నా స్వయాన్ని అశరీరిగా భావించాలి. ఇది చాలా పెద్ద కష్టము. స్వయమును ఆత్మగా భావించి కర్మాతీత స్థితిలో ఉండాలి. సర్వానికి కూడా తెలివి ఉంది కదా - ఒక పాత పొరను(కుబుసమును) వదలి క్రొత్త దానిని ధారణ చేస్తుంది కదా. కావున మీరు దేహాభిమానమును ఎంతగా తొలగించుకోవాలి. మూలవతనములో మీరు ఆత్మాభిమానులుగానే ఉంటారు. ఇక్కడ దేహములో ఉంటున్నా స్వయమును ఆత్మగా భావించాలి. దేహాభిమానము అంతమైపోవాలి. ఎంత పెద్ద పరీక్ష అందుకే భగవంతుడే స్వయముగా వచ్చి చదివించవలసి ఉంటుంది. దేహ సంబంధాలన్నీ వదలి నా వారుగా కండి, స్వయమును నిరాకార ఆత్మగా భావించండని ఇతరులెవ్వరూ చెప్పరు. ఏ వస్తువు పైనా అభిమానముండరాదు. మాయ పరస్పరములో దేహాభిమానములో బంధిస్తూ ఉంటుంది. అందుకే బాబా చెప్తారు - ఈ సాకారుని (బ్రహ్మను) కూడా స్మృతి చేయకండి. బాబా చెప్తున్నారు - మీరు మీ దేహమును కూడా మర్చిపోవాలి, ఒక్క తండ్రినే స్మృతి చేయాలి. ఇందులో చాలా శ్రమ ఉంది. మాయ చాలా మంచి-మంచి పిల్లలను

కూడా నామ-రూపాలలో వ్రేలాడబిస్తుంది. ఈ అలవాటు చాలా చెడ్డది. శరీరమును స్మృతి చేయడమంటే భూతాలను స్మృతి చేయడమే కదా. ఒక్క శివబాబానే స్మృతి చేయండని మేము చెప్తే మీరు పంచ భూతాలను స్మృతి చేస్తూ ఉంటారు. దేహము పై అస్థలు ఆకర్షణ(లగప్) ఉండరాదు. బ్రాహ్మణి ద్వారా కూడా నేర్చుకోవాలి కాని వారి నామ-రూపాలలో చిక్కుకోరాదు. ఆత్మాభిమానిగా కావడములోనే శ్రమ ఉంది. అనేకమంది పిల్లలు బాబా వద్దకు చార్జును పంపుతారు కాని బాబా దానిని నమ్మరు. కొందరు మేము శివబాబాను తప్పిస్తే మరెవ్వరినీ స్మృతి చేయమని అంటారు, కాని బాబా చెప్తున్నారు - ఒక్క పైసా అంత స్మృతి కూడా చేయడము లేదు. స్మృతియే కష్టతరమైనది, ఎక్కడెక్కడో చిక్కుకుంటారు. దేహధారులను స్మృతి చేయడమంటే 5 భూతాలను స్మృతి చేయడము, దీనిని భూత పూజ అని అంటారు. భూతాలను స్మృతి చేస్తారు. మీరిక్కడ ఒక్క శివబాబానే స్మృతి చేయాలి. పూజించు విషయమే లేదు. భక్తి యొక్క నామ-రూపాలే అదృశ్యమైపోతాయి. బొమ్మలను(విగ్రహాలను) ఎందుకు స్మృతి చేయాలి? అవి కూడా మట్టితో తయారైనవే కదా. తండ్రి చెప్తున్నారు - ఇది కూడా డ్రామాలో రచించబడి ఉంది. ఇప్పుడు మిమ్ములను మరలా పూజారుల నుండి పూజ్యులుగా చేస్తాను. ఒక్క తండ్రిని తప్ప ఇంకెవ్వరి శరీరమును స్మృతి చేయరాదు. ఆత్మ పావనమైపోతే దానికి శరీరము కూడా పావనమైనదే లభిస్తుంది. ఇప్పుడు ఈ శరీరము పావనమైనది కాదు. ఆత్మ సతోప్రధానము నుండి సతో, రణో, తమో అయినప్పుడు శరీరము కూడా అలాంటిదే లభిస్తుంది. ఇప్పుడు మీ ఆత్మ పావనమవుతూ పోతుంది కాని శరీరము ఇప్పుడే పావనముగా కాదు. ఇది అర్థము చేసుకునే విషయాలు. ఈ పాయింట్లు ఎవరైతే బాగా అర్థము చేసుకొని ఇతరులకు అర్థము చేయిస్తారో వారి బుద్ధిలోనే ఈ పాయింట్లు కూర్చుంటాయి. సతోప్రధానముగా కావాల్సింది ఆత్మ. తండ్రిని స్మృతి చేయడమే చాలా కష్టము. కొందరికి కొద్దిగా కూడా గుర్తు ఉండదు. గౌరవపూర్వకముగా ఉత్తిర్ణులు అయ్యేందుకు బుద్ధియోగము కొద్దిగా కూడా బయటకు పోరాదు. ఒక్క తండ్రి స్మృతి మాత్రమే ఉండాలి. కాని పిల్లల బుద్ధియోగము తిరుగుతూనే ఉంటుంది. ఎంత ఎక్కువమందిని మీ సమానముగా తయారు చేస్తారో అంత ఉన్నత పదవి లభిస్తుంది. దేహమును స్మృతి చేయువారు ఎప్పుడూ ఉన్నతమైన పదవిని పొందలేరు. ఇక్కడ గౌరవపూర్వకముగా (పాస్ విత్ ఆనర్ గా) ఉత్తిర్ణులు కావాలి. కష్టపడకుండా ఈ (లక్ష్మీ - నారాయణుల) పదవి ఎలా లభిస్తుంది! దేహమును స్మృతి చేయువారు ఏ పురుషార్థము చేయలేరు. తండ్రి చెప్తున్నారు - పురుషార్థమును చేసేవారిని అనుసరించాలి. ఇతను కూడా పురుషార్థియే కదా.

ఇది చాలా విచిత్ర జ్ఞానము. ప్రపంచములో ఇది ఎవ్వరికీ తెలియదు. ఆత్మ ఎలా పరివర్తన అవుతుందో, ఇది ఎవరి బుద్ధిలోనూ కూర్చోదు. ఇదంతా గుప్తమైన శ్రమ. బాబా కూడా గుప్తమే. మీరు రాజ్యమును ఎలా ప్రాప్తి చేసుకుంటారు! యుద్ధము, జగడాలు ఏవియూ లేవు. ఇది కేవలము జ్ఞాన-యోగముల విషయము మాత్రమే. మనము ఎవరితోనూ యుద్ధము చేయము, మనము ఆత్మను పవిత్రముగా చేసుకోవడానికి కష్టపడాలి. ఆత్మ పవిత్రమయ్యే కొలది శరీరము కూడా పవిత్రముదే తీసుకుంటూ పోతుంది, మరలా ఆత్మ పావనమై వెళ్లాలి, ఇది చాలా కష్టము. బాబా - ఎవరేవరు ఎంత పురుషార్థము చేస్తున్నారో తెలుసుకోగలరు! ఇది శివబాబా భండారము. శివబాబా భండారములో మీరు

సేవ చేస్తున్నారు. సర్వీసు చేయలేదంటే చాలా చిన్న పదవిని కూడా పొందలేరు. సేవ చేయడానికే తండ్రి వద్దకు వచ్చారు, సర్వీస్ చేయలేదంటే ఏ పదవి లభిస్తుంది! ఈ రాజధాని (స్వర్ణము) స్థాపనపుతూ ఉంది, ఇందులో నౌకర్లు, చాకర్లు మొదలైనవారు కూడా తయారవుతారు కదా. ఇప్పుడు మీరు రావణుని పై విజయము పొందుతారు. ఇది తప్ప ఇంకే యుద్ధము లేదు. ఇదంతా అర్థము చేయించబడ్తుంది, ఇవి ఎంత గుప్తమైన విషయాలు! యోగబలముతో విశ్వచక్రవర్తి పదవిని మీరు తీసుకుంటారు. మనము మన శాంతిధామములో ఉండేవారమని మీకు తెలుసు. పిల్లలైన మీకు బేహద్ ఇంటి స్పృశే ఉంది. ఇక్కడకు మనము పాత్రను అభినయించుటకు వచ్చాము, తర్వాత మన ఇంటికి వెళ్తాము. ఆత్మ ఎలా వెళ్తుందో కూడా ఎవరూ అర్థము చేసుకోరు. డ్రామా ప్లాను అనుసారము ఆత్మలు రానే రావాలి. మంచిది.

మధురాతి మధురమైన ఆత్మిక పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రినమస్తే.

ధారణకొరకు ముఖ్య సారము:-

1. ఏ దేహధారి పైనా ఆకర్షణ, ప్రేమ(లగావ్) ఉంచుకోరాదు. శరీరమును స్పృశి చేయడం కూడా భూతాలను స్పృశి చేయడము వంటిదే, కావున ఎవరి నామ-రూపాలలోనూ చిక్కుకోరాదు. మీ దేహమును కూడా మర్చిపోవాలి.
2. భవిష్యత్తు కొరకు అవినాశి సంపాదనను జమ చేసుకోవాలి. వివేకవంతులై జ్ఞాన పొయింట్లను బుద్ధిలో ధారణ చేయాలి. తండ్రి ఏదైతే తెలిపిస్తున్నారో దానిని అర్థము చేసుకొని ఇతరులకు వినిపించాలి.

వరదానము :- “బాధతో విలవిలలాడుతున్న ఆత్మలకు ఒక్క సెకండులో గతి-

సద్గతులనిచ్చే మాస్టర్ దాతా భవ ”

ఎలాగైతే సమయం వ్యర్థము కాకుండా, ఎలాంటి కష్టమూ కలుగకుండా స్థూల సీజన్ కొరకు ఏర్పాట్లు చేసుకుంటారో, సేవాధారులు సామానునంతా తయారు చేసుకుంటారో అలా ఇప్పుడు ఆత్మలందరికీ గతి-సద్గతినిచ్చే అంతిమ సీజన్ రానున్నది. విలవిలలాడుతున్న ఆత్మలకు క్షూలో నిలబడే కష్టమివ్వరాదు. వస్తూ ఉండాలి, తీసుకెళ్తూ ఉండాలి. అందుకు సదా సిద్ధముగా (ఎవర్ రెడీగా) ఉండండి. ప్రతి సంకల్పమూ, ప్రతి సెకండులో మాస్టర్ దాతలుగా ఉండి ముందుకు వెళ్ళండి.

స్లోగన్ :- “ప్రభువును సదా బుద్ధిలో హాజరుగా ఉంచుకుంటే ప్రావులన్నీ చిత్తం ప్రభూ

అని అంటాయి ”